

NØVN

SAMBAND
MAGNUS GUNNARSSON
MAGGI@SOSIALURIN.FO
TLF 341800 FAX 341801

Á hesum síðum bera vit tíðindi um merkisdagar, so sum rundar føðingardagar, brúdleyps dagar, starvssetanir o.t.

Amnesty í Føroyum nýggjan formann



Nevndin í Amnesty International Føroya deild er nú hendan, frá vinstri: Firouz Gaini, formaður, Unn Poulsen, tiltakslimur, Erling Isholm, kassameistari, Katarina Petersen, næstforkvinna, Dorte Pedersen og Carl August Arge, nevndarlimir. Birita Ludvíksdóttir, tiltakslimur, vantar á myndini

Amnesty International Føroya deild hevði ársaðalfund 21. apríl 2007. Triggirnevndarlimir, harímillum forkvinnan Annika Sølvará, stóðu fyri vali.

Annika Sølvará, sum hevur verið forkvinna í Føroya deild í seks ár, og Jette Hoydal, sum hevur verið nevndarlimur í nógv ár og næstforkvinna seinasta árið, stillaðu ikki upp aftur. Áki Johansen, ið var næstformaður eitt tíðarskeið, tók seg úr nevndini í úrtíð og tí skuldi ein nevndarlimur veljast fyri hann. Beinta Wilhelmsen og Nanna Jürgens, tiltakslimur, stóðu somuleiðis fyri vali, men av tí at báðar eru farnar uttanlands í lestarørindum, stillaði hvørgin teirra upp aftur.

Erling Isholm játtaði at stilla upp aftur, og hann varð afturvaldur.

Harafturat stillaðu Dorte Petersen, Firouz Gaini og Carl August Arge upp, og tey vórðu vald. Birita Lud-

vígsdóttir og Unn Poulsen vóru valdar tiltakslimur. Katarina Petersen, nevndarlimur, stóð ikki fyri vali.

Nýggja nevndin hittast á fundi 30. apríl og hevur skipað seg soleiðis:

Firouz Gaini, formaður, Katarina Petersen, næstforkvinna, Erling Isholm, kassameistari, Dorte Pedersen og Carl August Arge, nevndarlimir.

Tiltakslimur eru Unn Poulsen og Birita Ludvíksdóttir.

Nevndin fer á komandi fundi at leggja ætlanir fyri virksemini hjá Føroya deild. Arbeiðið hjá nevndini verður í ár merkt av nógvum altjóða fundarvirksemi, har ímillum altjóða aðalfundinum hjá Amnesty International, sum verður hildin í Meksiko í august. Her luttaka trý umboð úr Føroya deild.

Til ber at lesa meira um virksemini hjá Amnesty International Føroya deild á www.amnesty.fo

Kvøldvøka á Glyvrum

Sunnukvøldið 29. apríl var “Kvøldvøka” við sangi, tónleiki og annars mentanarligum innihaldi í kirkjuni á Glyvrum

KVØLDVØKA
Dávur Winther

Tað grør um gangandi fót! Nógv virksemini er rundanum Meinhard Bjartalíð, Glyvraprest. Hann er jú eisini útbúgving organistur og kórleiðari, og hoyrist hetta aftur í kirkjuni.

Glyvraprestur hevur skipað fyri annarleiðis kvøldhugna í kirkjuni. Sunnukvøldið 29. apríl hevði hann boðið inn til eina “Kvøldvøku” við sangi, tónleiki og annars mentanarligum innihaldi.

Nærum fullsett kirkja. Vøkur skrá í litum, felags-sangi, Orðið til inngangs, Martin Joensen sang egnar sangir saman við Paula Magnussen, sum spældu undir upp á bass, Frits Johannesen hevði eina áhugaverða frásøgn við heitinum “Listin og trúgv”, Tóri R. Jacobsen spældi eina sellosuita av Bach, kórsangur við Vox angelica, sum Meinhard Bjartalíð stóð fyri - og Orðið til útgangs.

Ein hugnalig og annarleiðis aftanguðstænasta, sum hevði áhugaverða heitið: “Kvøldvøka”. Jú sanniliga, tú fekk nakað at hugsa um

- Ein frálíkur háttar at nýta okkara vøkru kirkjur uppá.

Mettaður at listarligari dygdarvøru í tónleiki og sangi og áhugaverdari frásøgn frá Frits Johannesen um hvussu skriftin gjøgnum tíðirnar hevur kveikt málara til ymiska málningalist og eisini aðrar listagreinar, varð boðið til køku og kaffi og eitt gott prát aftaná.

Tá ið so kór, sangur og spæl var á slíkum tygnarligum støði, so kundi lötan - ella vøkan, sum hon varð kallað - bert verða góð, fjálg, mennandi og hugnalig.



Kórsangur við Vox angelica



Meinhard Bjartalíð, prestur



Frits Johannesen hevði eina áhugaverða frásøgn



Martin Joensen og Pauli Magnussen

Klaksvíkar Sjómannsskúli:

Dugnaskaparskeið í sigling



Hesi hava gingið á dugnaskaparskeið í sigling á Klaksvíkar Sjómannsskúla veturin 2006/07. Frá vinstri: Hanus Kjølbro, lærari, Sigarlaug Joensen, Eyðbjørn Joensen, Jón Christiansen, Victor Nielsen, Hans Edmund Josephsen, Tórhallur Thomsen, Jógvan Lorenzen, Kalli Váðklett og Mads Lützen.

Tøkk

Hjartaliga takka vit øllum tykkum, sum gjørdur okkum føðingardagarnar so hugnaligar, 10. apríl 94 ár og 15. apríl 90 ár.

Kærastu heilsanir
Jógvan Sofus og Dinna Fía Ferjá,
á Mørkini í Streymnesi